

# សង្ខេបរឿង

ខេនដាក់លោះខ្មែរសញ្ជាតិអាមេរិក ដែលមានប្រវត្តិមិនសូវស្អាត ហើយមានសង្សារម្នាក់ឈ្មោះផល្លែនដែលចូលចិត្តដឹកដៃនាយចូលសង្គមឧក្រិដ្ឋជានិច្ច។ ថ្ងៃមួយខេនបានសំរេចចិត្តធ្វើដំណើរទៅប្រទេសកម្ពុជា ដើម្បីទទួលមរតកដ៏មហាសាលពីជីដូនរបស់ខ្លួន។ ប៉ុន្តែ មុនអាចទទួលមរតកបាន ខេនត្រូវរៀបការនឹងនារីម្នាក់ដែលជីដូនរបស់នាយបានជ្រើសរើសទុកអោយ។ រីឯចំណារសម្បត្តិមរតកទាំងនោះបានត្រូវលាក់ទុកនៅកន្លែងសំងាត់មួយ ដែលខេនត្រូវទៅតាមរកដោយខ្លួនឯង។ ចែងន្យ ក្នុងខណៈដែលគេកំពុងតាមរកចំណារមរតក បុរសយើងក៏បានផ្ទុះខ្លួនជាមួយក្រមុំស្រុកស្រែមួយរូបនៅព្រះនេត្រព្រះ ហើយក៏បានត្រូវអ្នកភូមិចាប់អោយរៀបការជាមួយគ្នា ពីថ្ងៃមុនពេលដែលមាណពយើងបានជួបចៅស្រីក្រមុំដ៏សោភា ដែលជីដូនបានជ្រើសរើសទុកអោយនោះ។

នៅត្រានេះ តើខេនត្រូវប្រទះនឹងបញ្ហាអ្វីខ្លះ? ហើយគេត្រូវដោះស្រាយដំណើរជីវិតរបស់គេយ៉ាងណាទៅវិញ?

សូមតាមដានដូចតទៅ...

# វត្តទីមួយ ដំណឹងលាក់

ថ្ងៃ ១៥មករា ២០០៦

រឿង១...សំលេងកណ្តឹងទ្វារលាន់ឮឡើង។ មីងពៅកំពុងជាប់ដាំស្នូ ក៏កូកហៅពូវែរអោយទៅបើកទ្វារជំនួស :

- ប្រហែលជាខេនហើយ បងឆាប់បើកទ្វារអោយផង ខាងក្រៅធ្លាក់ព្រិលអាកាសធាតុត្រជាក់ណាស់។

ពូវែក៏ស្ទុះទៅយ៉ាងលឿន។ តែលុះគាត់បើកទ្វារទៅ ស្រាប់តែភ្ញាក់ព្រើត.. គេនោះមិនមែនខេនឯណា។ ពូវែក៏លាន់មាត់ឡើង :

- អូហ៎! ផល្លែនទេហ៎? ចុះឯណាខេន?
- Hello ពូ មីង! បងខេននៅចាំក្នុងឡាន outside ឯណោះ។ គាត់ថា it's terribly cold ខ្លួនចុះដើរមក ហើយឱ្យខ្ញុំមកយកសំបុត្រ។

ពូវែក៏ដូច្នោះត្រូវិក្បាលហើយតបថា :

- សំបុត្រមួយច្បាប់នោះសំខាន់ណាស់។ ពូមិនអាចអោយផ្ដេសផ្ដាសបានទេ ទាល់តែម្ចាស់ខ្លួនមកទទួល ទើបពូមីងអាចអោយបាន។

- យី! សំបុត្រអីក៏ special ម៉្លេះ?

- តែងផ្លូវទៅហៅខេនអោយចូលផ្ទះសិនមក។

- Okay!

ផ្លូវទេព្យទៅមួយភ្លែត ក៏នាំខេនមកដល់វិញ :

- Pauline តេចង់ឃើញសំបុត្រស្តីតេនោះ...

ពូរ៉េសំលឹងមុខខេន :

- ម៉េចអោយទៅផ្លូវជាអ្នកទទួលទៅវិញ? យើងមិនអោយទេ។

ខេនពូដូច្នោះក៏សុះចេញទៅវិញ :

- អញ្ចឹង ខ្ញុំទៅវិញហើយ ពូមីង!

ខេនក៏លើកម្នកពាក់ដើរថយក្រោយវិញ ដោយមិនទាន់ទាំងឈាន ដើរចូលក្នុងផ្ទះមួយជំហានផង។ មីងពាក់ស្រែកវ៉ាសតាមពីក្រោយ :

- អើហ៎ បើទៅហើយ កុំមកវិញ! ទៅអោយបាត់រហូតទៅ!

ពូមីងពោនិយាយដូចខឹង ខេនទុចដំណើរដាក់ហើយនាយកំបែរថយ ចូលមកក្នុងផ្ទះវិញយ៉ាងរហ័ស រួចដោះស្បែកដើរដើរចូលទៅក្នុងផ្ទះបាយ តាមក្រោយមីងពៅ។ នាងផ្លូវក៏ចូលមកដែរ តែមិនហ៊ានដើរចូលតាម ខេនទេ គ្រាន់តែដាក់ខ្លួនអង្គុយចុះនៅលើកៅអីមួយ ក្បែរមាត់ទ្វារតែ ប៉ុណ្ណោះ។ រីឯពូរ៉េដាក់ខ្លួនក្នុងសាលុងហើយ ក៏បើកទូរទស្សន៍មើលធ្វើ មិនដឹង។ ភ្លាមនោះ ខេនក៏សួរទៅមីងពៅបន្ថែមថា :

- មីងហ្ន៎? អោយសំបុត្រស្តីរួមក៏ ខេនខ្ជិលនៅចាំណាស់!

មីងពៅក៏ហាក់មិនសប្បាយចិត្តដែរ ដែលក្លាយប្រុសខ្លះសុដីវិចមិ :

- អី! បើឯងប្រញាប់ ឯងទៅវិញសិនចុះ ចាំថ្ងៃក្រោយមានពេល ចាំឯងមកនិយាយជាមួយមីងក៏បានដែរ។ មីងនិងពូនៅផ្ទះមួយនេះជិត ២០ឆ្នាំ មិនផ្លាស់ប្តូរទៅណាមកណាដូចឯងទេ។ ដូច្នោះឯងអាចរកយើង ឃើញគ្រប់វេលាដែលឯងចង់រក។

- My Gosh!! ម្តងហៅអោយចូល ម្តងដេញអោយទៅវិញ! (ខេនរអ៊ូ)

- អើហ៎ បើឯងមានការប្រញាប់ដូច្នោះ ឱ្យមីងនិយាយស្តីកើត? ឯង មិនឃើញទេហ៎ មីងកំពុងជាប់ដាស្នូ មកពីធ្វើការនឿយហត់ មិនទាន់បាន បាយចូលមាត់មួយគ្រាប់ផង។

ខេនឈរធ្វើមុខស្បើក ស្រាប់តែ ផ្លូវសង្សាររបស់នាយទាញដោយ អាវនាយជាប់ហើយក៏ឱនខ្សឹបដាក់ នាយថា :

- បងខេន! Be patient បន្តិចទៅ ដល់គាត់ដាស្នូហើយគាត់ប្រគល់ សំបុត្រនោះអោយបងហើយ។

ខេនពូដូច្នោះ ក៏ទុចដំណើរសាជាថ្មី។ ពុទ្ធាអើយ... ការរង់ចាំរបស់ នាយ ហេតុអីក៏យូរសែនយូរម៉្លេះ។ មីងពៅ ក៏ដាំអាហារមិនចេះឆ្អិនសោះ។ ម្យ៉ាងទៀត ខេនក៏មិនមានចំណូលចិត្តខាងអាហារខ្មែរផង ម៉្លោះហើយ បរិយាកាសពេលនោះ វិតតែធុញថប់ឡើងៗ។

មួយស្របក់ក្រោយមក មីងពៅដណ្តាំស្នូឆ្អិនហើយរួចក៏រៀបអាហារ ដាក់លើតុបំរុងហៅប្តីរបស់គាត់មកពិសារ។ ភ្លាមនោះ គាត់ក៏បែរមកខេន ហើយស្រដីថា :

- តែ! មីងដាស្នូច្រើនណាស់ មកញ៉ាំមាត់ពីរសិនទៅ ក្នុងទាំងពីរ។

ខេនត្រីក្បាល :

- សុំតែសំបុត្រស្តីនោះមក រួចខ្ញុំទៅវិញហើយ ។

ខេនពោលផង សំលឹងទៅផ្ទៃស្ទឹងផងទំនងដូចជាចុកញីនឹងនាងដែរ ។

- អញ្ចឹងឯងទាំងពីរចាំមាំភ្នែកទៀតទៅ ចាំពូមីងបាយហើយសិន

- អូហ្នឹ! That letter , or whatever, is not here with you?

- សំបុត្រនោះនៅជាមួយមីងពូនេះឯង តែមីងចង់មានពេលនិយាយផ្តាំ  
ឯងខ្លះៗ មុននឹងឯងធ្វើដំណើរទៅស្រុកខ្មែរដើម្បីទទួលមរតកនោះអី !

មីងពៅនិយាយព្យាបាលទំនងចង់អោយផ្ទៃស្ទឹងរលីបត្រចៀក ព្រោះគាត់  
បានសង្កេតឃើញផ្ទៃស្ទឹងមានកិរិយារសាប់រសល់ណាស់ពេក ។ លុះមីងពៅ  
និងពូវៃពិសារបាយរួច គាត់ក៏ហៅខេនអោយមកជួបនៅក្នុងបន្ទប់បិទទ្វារ  
ជិត ទុកឱ្យផ្ទៃស្ទឹងនៅអង្គុយរង់ចាំតែម្នាក់ឯងខាងក្រៅ លួចដកកអើតអើម  
ដកកចំហមាត់ចង់ដឹងណាស់ថា តើគាត់ទាំងពីរនាក់មានប្រសាសន៍អ្វីខ្លះ  
ចំពោះខេន ។ រំពេចនោះ ស្រាប់តែផ្ទៃស្ទឹងឃើញខេនស្ទុះចេញមកវិញ  
ហើយពោលថា:

- អត់ទេ! បើដូច្នោះពិតមែន ខេនអត់ទៅស្រុកខ្មែរទេ មីង!

ថាហើយ ខេនក៏ស្ទុះនាំផ្ទៃស្ទឹងឡើងឡានបរចេញទៅយ៉ាងប្រញាប់  
ទុកឱ្យមីងពៅនិងពូវៃឈរមើលមុខគ្នាធ្វើរាំង ។ តាមផ្លូវត្រលប់មកវិញ  
ផ្ទៃស្ទឹងសួរខេនថា :

- What did they talk to you about, Honey?

- គាត់មាននិយាយស្តី? គឺមីងគាត់អាសសំបុត្រមួយច្បាប់នោះអោយស្តាប់

- អូហ្នឹ? How come you sounded very upset?

- អន់ចិត្តព្រោះសំបុត្រនោះបានចែងថា បងនឹងទទួលមរតកមហាសាល  
តែមុននឹងអាចទទួលមរតកបាន បងត្រូវរៀបការនឹងស្រីម្នាក់ដែលត្រូវជា  
ព្យាបាតសាច់ឆ្ងាយនៅឯខ្មែរសិន ។ ពុទ្ធា! ឱ្យទៅរៀបការយ៉ាងម៉េច បើ  
យើងមិនដែលស្គាល់គ្នាផង? ហើយម្យ៉ាងទៀត បងក៏មានម្ចាស់បេះដូង  
រួចទៅហើយដែរ ។

ពូឃើញដូច្នោះ ឆវីរូបស្រស់ក៏ញញឹម គិតក្នុងចិត្តថា :

- ខេន! តើនរណាជាម្ចាស់បេះដូងរបស់បង? ផ្ទៃស្ទឹងខ្ញុំនេះមែនទេហ្នឹ?

ប៉ុន្មានថ្ងៃក្រោយមក ខេនក៏ភ្លេចអស់អំពីរឿងមរតកនោះទៅ តែ  
ផ្ទៃស្ទឹងវិញហាក់ដូចជានៅមិនសុខសោះ ក៏ហៅខេនមកពិគ្រោះជាថ្មីថា :

- ខេន! បងពិតជាដាច់ចិត្ត មិនទទួលយកមរតកមហាសាល ពីដីដូនរបស់  
បងពិតមែនឬ?

កាលបើពូផ្ទៃស្ទឹងសួរដូច្នោះ ខេនក៏ឆ្លើយថា :

- មិនចង់បានទេ...!!

ផ្ទៃស្ទឹងនៅស្ងៀមមួយស្របក់ ក៏ពោលបន្តទៀត :

- បងមិនស្តាយទ្រព្យសម្បត្តិអ្វីទាំងនោះទេហ្នឹ?

- អត់ទេ! បងស្តាយជីវិតដ៏មានសេរីភាពនៅអាមេរិកនេះជាជាង

ថាហើយ ខេនដើរតេចេញទៅ ស្រាប់តែផ្ទៃស្ទឹងនិយាយបន្ថែមថា :

- តែ... ខេនដឹងទេហ្នឹ? ឥឡូវនេះ យើងទាំងពីរអត់ការធ្វើ  
លុយក៏គ្មានចាយ ទ្រព្យចុងក្រោយដែលនៅសល់គឺឡានកញ្ចាស់របស់បង ។

មិនយូរប៉ុន្មានក៏អស់មានអ្វីលក់ចាយហើយ.. តើនឹងរស់យ៉ាងណាទៅ?

- មានទៅពិបាកអី? យើងវិលទៅលក់អាភ្លឺទៀតទៅ
- តែរបរនោះគ្រោះថ្នាក់ណាស់ណាស់បង ! ខ្ញុំចង់រកមធ្យោបាយណាដែលឆាប់មានលុយចាយហើយមិនមានគ្រោះថ្នាក់ជាមួយច្បាប់រដ្ឋផង ។
- ផល្លីនកំពុងគិតពីរឿងអ្វីហ្នឹង?
- គឺ... កំពុងគិតថា ចង់អោយបងទៅស្រុកខ្មែរដើម្បីទទួលមរតកនោះអី !
- ប៉ុន្តែ បងត្រូវរៀបការនឹងទៅស្រីរបស់យាយសិន ទើបមានសិទ្ធិទទួលមរតកទាំងនោះបាន ។
- រៀបការបាន លែងលះក៏បានដែរ ។ ការហើយទទួលមរតក ទទួលមរតកហើយចាំលែងលះវិញទៅ វាចប់បាត់ទៅហើយ ហើយបងក៏បានមរតកទាំងនោះត្រលប់មកអាមេរិកវិញដែរ មិនថាអញ្ចឹងឬ បងខេវិន? បងទៅស្រុកខ្មែរសាកមើល ក្រែងជោគជតារាសីរបស់បងឡើងកាំជណ្តើរមកវិញ! រឿងៗ....សួរកណ្តឹងទ្វារផ្ទះលាន់ឮឡើង ។ មីងពៅស្ទុះមកបើកស្រាប់តែ លាន់មាត់ឡើង :
- ខេវិន? ហើយចុះឯងមកដាស់មីងពៅឯងអីទាំងពាក់អាប្រាតដូច្នោះ?
- អោយខ្ញុំសុំសុំបុត្រមរតកនោះបានទេមីង?
- អូហ៎? ចុះក្រែងក្នុងឯងថា មិន...
- គឺ ខ្ញុំដូរចិត្តហើយ មីងអោយខ្ញុំសុំនេះបានទេ?
- ចុះឯងបំរុងទៅអង្កាស់?
- ប្រឹកស្តែកនេះហើយ...

- ថាម៉េច? ហើយឯងមានលុយទិញសំបុត្រយន្តហោះដែរ?
- អត់មានទេ តែខ្ញុំគិតថានឹងយកឡានរបស់ខ្ញុំទៅលក់
- រួចចុះ....ផល្លីនសង្សាររបស់ឯងគេមិនខឹងនឹងឯងទេហ៎?
- យើងនិយាយស្តាប់គ្នាបានហើយ មីង...

ពេលនោះ មីងពៅហាក់ដូចជាមានចិត្តសង្ស័យហើយថា ហេតុអ្វីក៏ផល្លីនសុខចិត្តបណ្តោយឱ្យខេវិនទៅស្រុកខ្មែរងាយៗម៉្លេះ កាលបើនាងជាមនុស្សប្រចណ្ឌខេវិនផុតលេខនោះ? ការពិត មីងយើងបានសង្កេតឃើញថា តាំងពីខេវិន ក្លាយជាសង្សាររបស់នារីរូបស្រស់មួយនេះពេលណាមក នាយមិនអាចសំលឹងមុខនារីណាបានឡើយ បើមិនដូច្នោះទេ នាយយើងច្បាស់ជាត្រូវមេឆ្មាក្រញោមុខមិនលែងឡើយ ។

ស្តែកឡើង...

**ថ្ងៃ ១៦មករា ២០០៥**

មីងពៅនិងពៅវៃនាំគ្នាសុំឈប់ពីការងារ ដើម្បីជូនដំណើរខេវិនឡើងយន្តហោះចេញទៅស្រុកខ្មែរ ។ នៅវាលចំណតយន្តហោះ ផល្លីននាងខ្ញុំប្រាប់ដាក់ត្រចៀកខេវិនថា :

- ស្តាយណាស់ដែលឡានរបស់បងចាស់ពេក លក់បានតែ៨០០ដុល្លារ ទើបមិនអាចទិញសំបុត្រយន្តហោះបានពីរនាក់ កុំអីអូនទៅតាមបងដែរហើយ ។ តែ កុំភ្លេចប្រញាប់មកវិញណាស់បង អូននៅរង់ចាំ !

ផល្លីនទើបផ្តាច់ខេវិនជាសញ្ញាសាគ្នាជាចុងក្រោយ ។ ខេវិនក៏បែរមកលើកដៃសំពះលាមីងពៅនិងពៅវៃ :

- ខ្ញុំរំលឹករាល់និរន្តរ៍ហើយពូ! មីង!

ពូ! វិនិច្ឆ័យមីងពៅមើលមុខគ្នាទាំងភ្នែកស្រលាំងកាំង ត្បិតនោះជាលើក  
ទីមួយហើយដែលខេនចេះលើកដៃសំពះគាត់ទាំងពីរព្រមទាំងមានកិរិយា  
ហាក់ទន់ភ្លន់ចំលែកទៀតផង។ ខេនក៏លើកដៃរាជាចុងក្រោយ ហើយ  
ចេញដំណើរទៅ ទុកអោយពូមីងឈរមើលសំលឹងមើលពីក្រោយទាំងចិត្ត  
ក្អកក្អួល...

៩៩៩៩៩៩៩៩៩៩៩៩៩៩

៩៩៩៩៩៩

៩

### វគ្គទីពីរ

## វិមានក្តើមរតក

ម៉ោងដប់ព្រឹកនៅវាលយន្តហោះភ្នំពេញ ពីរថ្ងៃក្រោយមក....

ថ្ងៃ១៨មករា ២០០៦

ខេនដើរចេញពីទីវាលចំណតយន្តហោះក្នុងកិរិយាឆ្លើងឆ្លែង រអើល  
ខ្នងផង ត្បិតនាយទើបតែវិលមកស្រុកខ្មែរជាលើកទីមួយ។ មែនហើយ  
ពិតមែនតែនាយ មានកំណើតនៅស្រុកខ្មែរមែនពិត តែនាយបានឃ្លាតពី  
ស្រុកទៅតាំងពីអាយុបីបួនឆ្នាំម៉្លោះហើយនាយយើងមិនចាំអ្វីបន្តិចឡើយ។  
រំពេចនោះ ស្រាប់តែមានបុរសម្នាក់ដើរចូលមកជិតមាណពយើង ហើយ  
ស្រដីថា :

- លោក! ត្រូវការតាក់ស៊ីទេបាទ?
- អូហ្នំ ពិតជាត្រូវការ! ហើយចុះបងយកប៉ុន្មានដែរ?
- នាយតាក់ស៊ីមិនឆ្លើយទេ បែរជាសួរត្រលប់វិញថា :
- ចុះលោកចង់អញ្ជើញទៅខាងណាដែរ?

ខេនក៏ហុចលិខិត ដែលមានសរសេរអាស័យដ្ឋាន ទៅឱ្យនាយតាក់ស៊ី

ភ្លាម ត្បិតបុរសយើងមិនចេះអានអក្សរខ្មែរ ហើយក៏ភ្លេចមិនបានសាកសួរ សុំមីងពូជួយអានដើម្បីឱ្យនាយទន្ទេញចាំទុកក្នុងពោះដែរ។ នាយតាក់ស៊ីនាំ ខេនចូលឡានរួចទើបអានលិខិតនោះ ស្រាប់តែបើកភ្នែកធំៗ :

- អីយ៉ា! លោកត្រូវមកទទួលមរតកផង?

ខេនឮហើយភ្ញាក់ព្រើត នឹកភ័យប្រេងក្នុងចិត្ត :

- ស្លាប់ហើយ! ដឹងការសំងាត់យើងអស់! តិចលោកជាចោរទៅ... អីយ៉ូយ... វីវរ គេចាប់យើងជីវិតទារប្រាក់...

ភ្លាមនោះ ខេនក៏កញ្ឆក់ក្រដាសមកវិញបត់ទុកក្នុងហោប៉ៅវិញ យ៉ាង រហ័ស រួចហើយនិយាយបន្ទប់នាយតាក់ស៊ីថា :

- យាយខ្ញុំក្រីក្រនៅស្រុកស្រែមិនមានអីចែកទេ ក្រៅពីខ្ទមស្រែ។

នាយតាក់ស៊ីឮហើយក៏ព្យញ្ជឹមស្រដីថា :

- ទោះបីជាខ្ទមស្រែ ក៏មានតម្លៃវាស់មិនបានដែរ ត្បិតនោះជាកេរ្តិ៍មរតក របស់ដីដូនចំពោះចៅប្រុសជាទីស្រឡាញ់នោះអី!

ខេនឮហើយក៏អង្គុយធ្វើហី ហើយបែរជាគិតក្នុងចិត្តថា :

- ខ្ញុំមិនទុកចិត្តអ្នកទេ ខ្លាចអ្នកយាយរូបខ្ញុំ បើសិនអ្នកដឹងថា ខ្ញុំនឹងទទួល មរតកយ៉ាងមហាសាល!!

តាមផ្លូវខេនមានចិត្តរំភើបរន្ធត់ចំលែកណាស់កាលបើខ្លួនបានវិលមក ដល់មាតុភូមិរបស់ខ្លួនដែលប្លែកពីស្រុកអាមេរិកសព្វបែបយ៉ាង។ ខែនេះជា ខែមករា នៅរដ្ឋមីនីសូតា ព្រលក់ពុងតែធ្លាក់សពោលដី សីតុណ្ហភាពចុះនៅ ក្រោមសូន្យអង្សារៀងរាល់ថ្ងៃ។ ចំណែកមនុស្សម្នារិញ ត្រូវស្លៀកពាក់

ក្រាស់ៗ ខ្លួនឡើងចំប៉ុនក្របីមុននឹងចេញដើរទៅក្រៅម្តងៗ។ ពេលហើប មាត់និយាយ ចំហាយហើរចេញពីមាត់ដូចចំហាយទឹកពុះចេញពីឆ្នាំងដូច្នោះ ឯង។ ចំណែកឯសំបោរក៏ហៀរជាប់ បើស្មោះទឹកមាត់វិញ ទឹកមាត់នោះវា នឹងហើរកកតាមផ្លូវមុននឹងធ្លាក់ដល់ដី។ ប៉ុន្តែ មើលចុះ! នៅឯភ្នំពេញវិញ ប្រុសៗដើរដោះអាវ ក្មេងៗរត់ស្រាតលោតទឹកប្រៀងៗ។ រីឯរានទឹកកកវិញ មួយណាក៏មានមនុស្សម្នាឈរតំរង់ជួរចាំទិញដែរ។ គួរអោយប្លែកភ្នែក មែន! ចំណែកចរាចរលើផ្លូវផ្តល់មានសព្វទាំងអស់តាំងពីថ្មើរជើង កង់ ម៉ូតូ រទេះគោ ឡាន គោចរទៅមករអិកលាយទ្ប់គ្នា មិនដូចស្រុកអាមេរិក ទេ ច្បាប់តឹងអីតឹង! មនុស្សដើរផ្លូវផ្សេង ឡានផ្សេង កង់ផ្សេង។ ពេល នោះខេននឹកគិតថា ជីវិតស្រុកខ្មែរ អីក៏ងាយស្រួលរស់នៅម៉្លេះ មិនសូវ មានបំរាមមានវិន័យគួរអោយគោរពព្រិះព្រៃ ច្រើនដូចនៅអាមេរិកទេ។ មាណពយើងបង្ហើរអារម្មណ៍យ៉ាងសប្បាយ ជាមួយទិដ្ឋភាពដ៏ប្លែកៗក្នុងទី ក្រុងភ្នំពេញ ដែលនាយមិនដែលបានឃើញពីមុនមកក្នុងជីវិត។ មកដល់ផ្លូវ កាច់ចូលទៅទួលគោក ស្រាប់តែនាយនឹកឃ្លានបាយជ្រួចក្នុងពោះតែម្តង។ មាណពក៏ប្រាប់នាយតាក់ស៊ី អោយឈប់ចតនៅកន្លែងលក់បាយសំរូបមួយ រួចក៏ចុះពីឡានទៅឈ្នាក់មើលឆ្នាំងសម្លដែលគេដាក់តំរៀបគ្នាលើតុ ប៉ុន្តែ គួរអោយស្តាយ! គ្មានមុខម្ហូបណាមួយដែលខេនចូលចិត្តសោះ។ ភ្លាម នោះ នាងក្រមុំអ្នកលក់បាយក៏សួរថា :

- ពូ! ចង់ពិសារមុខណា? ខ្ញុំដូសជូន។

ស្រាប់តែខេនភ្ញាក់ព្រើត លាន់មាត់យ៉ាងខ្លាំងថា:

- យី! ខ្ញុំមិនទាន់ចាស់ឯណា ម៉េចហៅខ្ញុំថាពូដូច្នោះ? យ៉ាប់មែន!  
មើលមុខអ្នកលក់ចុះ មានក្មេងអីជាងខ្ញុំប៉ុន្មានទៅ?

តាមពិតខេនមិនដឹងទេ ថានៅស្រុកខ្មែរ ស្រីៗគេទំលាប់ហៅបុរស  
ដែលមិនស្គាល់គ្នាថាពូ។ តែខេនបែរជាអន់ចិត្តទៅវិញ ត្បិតនាយគិតថា  
នាងក្រមុំនោះកំពុងនិយាយចំអកថានាយមុខដូចមនុស្សចាស់។ ខឹងពេក  
ខេនក៏ដើរត្រុយចូលឡានវិញរួច ក៏ធ្វើដំណើរបន្តទៅទៀត។ មកដល់មុខ  
វិទ្យាដ៏ស្តុកស្តម្ភមួយ នាយតាក់ស៊ីក៏បញ្ឈប់ប្រាំងដំក់ ហើយបែរក្រោយ  
ពេលប្រាប់នាយថា :

- ដល់ហើយទាន!

កាលបើក្រលេកឃើញវិទ្យាយ៉ាងស្តើមស្តែនោះភ្លាម ខេនក៏មានចិត្ត  
ត្រេកអររំភើបស្ទើរហើបជើងពីដី :

- ល្ងងមកត្រូវ address ហើយមែនទេ? (ខេនសួរបញ្ជាក់)

- បាទ! ត្រូវហើយ។

ខេនចុះពីរថយន្តទៅចុកកណ្តឹងផ្ទះ។ ភ្លាមនោះ ស្រីក្មេងម្នាក់ទំនងជា  
អ្នកបំរើចេញមកបើកទ្វារ :

- អត់ទោស! លោកមករកពីណាដែរ?

- គឺ... ខ្ញុំឈ្មោះខេនមកពីសហរដ្ឋ បានទទួលសំបុត្រមួយច្បាប់នេះ ប្រាប់  
ថាឱ្យមក ជួបម្ចាស់ផ្ទះនេះជាការប្រញាប់។

ស្រីក្មេងនោះក៏នាំខេនចូលទៅក្នុងបន្ទប់សាលុងមួយ ដែលមានតុប  
តែងដោយគ្រឿងសង្ហារឹមដ៏តម្លៃមហាសាល។ ពេលនោះ ខេនកាន់តែ

រំភើបឡើងញ័រដៃទទ្រើកតែម្តង។ រំពេចនោះ បុរសចាស់ម្នាក់ក្នុងសំលៀក  
យ៉ាងថ្លៃថ្នូរចូលមកដល់។ កាលបើក្រលេកឃើញភ្លាម នាយក៏លើកដៃ  
សំពះសួរ ស្រាប់តែបុរសនោះលាន់មាត់ឡើង :

- យីអើ! អ្នកអាមេរិកចេះជំរាបសួរដែរឬ?

ពេលនោះខេនខ្មាស់ដៃណាស់។ នាយមិនដែលសំពះនរណាទេ តាំងពី  
ក្មេងមក សូម្បីតែមីងពៅនិងពូវែក៏មិនដែលដែរ តែពេលនេះនាយខំធ្វើ  
ទាំងទើសទាល់ តើព្រោះអ្វីទៅ? គឺក៏ព្រោះតែលិខិតមរតករបស់ដីដូននោះ  
កំពុងតែបន្លឺសំនៀងយ៉ាងពិរោះបំផុត ក្នុងត្រចៀករបស់នាយ។ បុរស  
ចំណាស់ក៏សួរថែមទៀត :

- ក្មួយឈ្មោះខេននោះមែនទេហ៎?

- បាទ! (ខេនឆ្លើយយ៉ាងរហ័ស) តើលោកយាយរបស់ខ្ញុំបានផ្តាំធ្វើទុកអ្វី  
ខ្លះដល់រូបខ្ញុំជាចៅដែរ?

បុរសចំណាស់សំលឹងមុខខេនរួចក៏យកលិខិតមួយច្បាប់ចេញមក :

- ក្មួយមកទទួលមរតក ហើយមិនចង់ជួបចង់ស្គាល់សាច់ញាតិណាម្នាក់ទេ?

- គឺ... គឺ...

ខេនអេះអុញ ឆិតថាប្រហែលជាបុរសចំណាស់ចង់បង្ហាញខ្លួនចៅស្រី  
មួយរូបនោះហើយមើលទៅ។ ស្រាប់តែគាត់មានប្រសាសន៍បន្តថា :

- ឈ្លើយ! ទោះបីជាចង់ស្គាល់ ក៏មិនអាចជួបបានដែរ ត្បិតសាច់ញាតិរបស់  
ក្មួយនៅឆ្ងាយណាស់។ ពេលនេះ ពូមានតែលិខិតមួយច្បាប់របស់លោក  
យាយទេដែលធ្វើទុកនៅទីនេះឱ្យក្មួយខេនឯង។

បុរសចំណាស់ក៏ហុចសំបុត្រក្នុងស្រោមពណ៌ប្រផេះមួយ អោយទៅ  
ខេរិនដែលកំពុងសំដែងកិរិយារឿងឆ្ងល់បំផុត :

- អញ្ជឹងផ្ទះនេះ មិនមែនជាផ្ទះរបស់ជីដូនខ្ញុំទេហ៎? (ខេរិនសួរ)

បុរសនោះព្រលឹងនូវនាយហើយក៏តបវិញទាំងពួញមិថា :

- អូហ៎ អត់ទេ! លោកយាយរបស់ក្មួយគ្រាន់ តែសុំផ្កាផ្ញើទុកសំបុត្រគាត់  
ជូនក្មួយនៅទីនេះប៉ុណ្ណោះ ដើម្បីអោយក្មួយងាយស្រួលរក ពេលមកដល់  
កម្ពុជាថ្មីៗ កុំអោយវង្វេង ។

ភ្លាមនោះ ខេរិនថ្លោះទឹកមុខ សួរទៀតថា :

- ហើយចុះ ផ្ទះជីដូនរបស់ខ្ញុំនោះនៅឯណាវិញទៅ?

- អាស័យដ្ឋានរបស់លោកយាយស្ថិតនៅក្នុងសំបុត្រនេះហើយ ។ ចូរហែក  
អានទៅ!

មកដល់ក្រៅរបងពេលណា ខេរិនក៏ហែកសំបុត្រទាញយកមកអាន  
យ៉ាងរហ័ស ។ តែអនិច្ចា! ខេរិនភ្លេចថាខ្លួនមិនចេះអក្សរខ្មែរទេ ពេលនេះ  
នាយក៏ត្រូវខកចិត្តសាជាថ្មីម្តងទៀតហើយ ។ ហ៊ី! គួរឱ្យស្តាយណាស់ តើ  
នាយទៅពីងនរណាទៅ? ភ្លាមនោះ នាយតាក់ស៊ីដដែល ក៏ដើរចូលមកដល់  
ជិត ហើយសួរនាយថា :

- លោក! តើមានចង់ធ្វើដំណើរទៅខាងណាទៀតដែរទេហ៎?

ខេរិនភ្ញាក់ព្រើត ដែលឃើញនាយតាក់ស៊ីនៅអង្គុយចាំ ។ ភ្លាមនោះ  
ខេរិនកើតការសង្ស័យទៀតហើយ ខ្លាចនាយតាក់ស៊ីមានគំរោងអ្វីមួយមក  
លើខ្លួន ក៏ឆ្លើយតបទៅវិញថា:

- ខ្ញុំមិនអីទេ ប្អូនទៅវិញចុះ ។

- តែខ្ញុំទៅមិនបានទេហ៎!

- ហេតុអ្វីក៏មិនបាន? ឥលូវនេះ ខ្ញុំលែងត្រូវការអោយប្អូនជួយជូនខ្ញុំទៀត  
ហើយណា ។

- គឺ... មកពីលោកមិនទាន់អោយលុយខ្ញុំថ្លៃធ្វើដំណើរ ពីចំណាតយន្តហោះ  
មកទីនេះនៅឡើយទេ បាទ!

ពុទ្ធា! បាក់មុខនាយខេរិនអស់រលីង!! ខេរិនអេះត្រចៀកហើយក៏  
លូកលុយហុចហើយដើរចេញទៅទាំងខ្មាស ។ មួយភ្លែតក្រោយមក ខេរិន  
បានមកដល់តូបលក់ដំបូងដាក់សាច់មួយ ក៏លូកលុយទិញ ត្បិតនាយយើង  
កូរពោះតត្រួកហៅបាយសឹងតែស្លាប់ម្តងៗទៅហើយ ។ ប៉ុន្តែ រសជាតិនំ  
បាំងដាក់សាច់នោះប្លែកណាស់ ។ បន្ទាប់ពីខាំមួយមាត់ហើយ ខេរិនក៏លេប  
លែងចូល ។ នាយយើងក៏លើកដំបូងបំរុងបោះចោលទៅហើយ ស្រាប់តែ  
មានកុមារតូចៗមួយហ្នឹងហាក់ស្ទុះមកជិតសំពះសុំ :

- លូ! ឱ្យខ្ញុំសូមដំបូងនេះញ៉ាំបានទេហ៎?

ខេរិនភ្ញាក់ព្រើត:

- ដំបូងដែលមាត់តូអញ្ជឹងយកញ៉ាំដែរ?

- ដែលមាត់ក៏យកដែរ យើងក្រណាស់ អត់មានបាយញ៉ាំពីរបីថ្ងៃហើយ ។

ខេរិនឮហើយ នឹកចំលែកក្នុងចិត្តណាស់ ។ នាយមិនទាន់ឆ្លើយថាម៉េច  
ផង ស្រាប់តែក្មេងទាញដំបូងពីដៃយកទៅហែកចែកគ្នាបរិភោគអោយរញឹ  
តែម្តង ។ ការពិត ក្នុងមួយជីវិតរបស់នាយយើង ខេរិនមិនដែលស្គាល់អត់



ឃ្លានដល់ម្ហូបទេ ទោះបីនាយជាក្មេងកំព្រាក៏ដោយ ក៏មីងពៅពូវៃហុច  
បាយហុចទឹកឆ្អែតៗរហូត មិនថានាយមិនចូលចិត្តឬមិនចូលចិត្តអាហារទាំង  
នោះឡើយ។ ហោចណាស់ នាយមានអាហារបរិភោគ ដោយមិនបាច់ដើរ  
សូមទានតាមចូលដូចក្មេងទាំងនោះ។ ភ្លាមនោះ នាយក៏នឹកគិតដល់គុណ  
បំណាច់ដែលពូវៃមីងពៅដែលបានផ្គត់ផ្គង់រូបនាយយ៉ាងល្អ ហើយនឹកស្តាយ  
ក្រោយដែលខ្លួនមិនដែលបានសំដែងនូវចិត្តកត្តព្យាបាលពោះគាត់សូម្បីបន្តិច...

នៅក្រោមដើមក្លោកមួយ ខេវិនលើកទឹកក្រូចអកផង អានសំបុត្រ  
ផង ប៉ុន្តែអានមិនដាច់ម៉ាម៉ាតំណសោះ ព្រោះសរសេរជាខ្មែរ។ គិតទៅ  
គិតមក នាយយើងក៏ដាច់ចិត្តហៅក្មេងប្រុសម្នាក់អាយុប្រហែល១០ឆ្នាំ  
ដែលទើបចេញពីរៀនឱ្យដូងអាន រួចនាយក៏ហុចប្រាក់ទៅនាយចំនួនពីរ  
ដុល្លារ តែក្មេងបែរជាត្រឡប់មកឆ្លើយថា:

- ខ្ញុំមិនយកទេពូ! ម្តាយខ្ញុំប្រាប់ថា កុំឱ្យទទួលប្រាក់ពីមនុស្សចំលែកក្រែង  
គេល្ងង់នាំយើងយកទៅលក់។

ថាហើយ កុមារក៏រត់ចេញទៅ។ រីខេវិន ក៏ខំទន្ទេញអាស័យដ្ឋានតាម  
ដែលក្មេងបានអានឱ្យស្តាប់ ស្រាប់តែមានបុរសម្នាក់បើកម៉ូតូមកឈប់ក្បែរ  
នាយហើយសួរថា :

- ត្រូវការម៉ូតូខុបទេ ល្បួង?
- កំពុងតែរកឱសស្រាប់តែប្រទះឈើងាប់។ ខេវិនឮហើយងក់ក្បាល :
- មែនហើយ! ខ្ញុំចង់ទៅបាត់ដំបង បងយកប៉ុន្មាន?
- ស្លាប់! ទៅបាត់ដំបងឆ្ងាយណាស់! ខ្ញុំមិនអាចជូនទៅដល់ទេ តែខ្ញុំអាច

ដឹកបងដល់ចំណតឡានតាក់ស៊ីបាន។

ដោយដឹងថាខ្លួនថាយ៉ាប់ខាងភូមិសាស្ត្រស្រុកទេសខ្លួនឯង ខេវិនក៏  
បណ្តោយឱ្យក្មេងកំលោះនោះ ខុបនាយរហូតដល់ចំណតឡានឈ្នួល។ ហ៊ី!  
គួរអោយពិបាកចិត្តអ្វីម្ល៉េះទេហ្ន៎! ពេលនោះ ខេវិនធ្វើមុខដូចស្វាទល់ផ្អក  
អញ្ចឹង ត្បិតអីពេលនេះនាយត្រូវឡើងជិះ ប្រជ្រៀតនៅខាងក្រោយឡាន  
ជាមួយអ្នកដំណើរជាច្រើននាក់ ដែលបញ្ចេញចំហាយញើសភ្លៀកភាយៗ  
ដាក់គ្នាទៅវិញទៅមក។ តាមផ្លូវ អ្នកស្រុកសំលឹងមុខនាយមិនដាក់ភ្នែក  
ទាល់តែសោះដែលនាយមានកិរិយាឬកពាខុសពីគេ កោរសក់ ពាក់ក្រវិល  
មួយចំហៀងហើយពាក់វែនតាខ្មៅ ពាក់អាវមួរដៃដល់ភ្លៀក បញ្ចេញសាច់  
ដុំស្នាដូចអ្នកលេង មើលទៅពិតជាចំលែកមែនហើយ ព្រោះគេឯទៀតសុទ្ធ  
តែពាក់អាវដៃវែង ដើម្បីការពារកំដៅថ្ងៃមិនអោយរលាកស្បែក ចំលែក  
តែខេវិនទេដែលលេងខ្លួនយ៉ាងសង្ហារតែម្តង។ ច្រើនម៉ោងក្រោយមក  
ខេវិនក៏បានមកដល់ក្រុងបាត់ដំបង រួចហើយក៏ឡើងម៉ូតូខុប ស្វែងរកផ្ទះ  
ដែលសំបុត្របានពណ៌នា។ ម៉ោងបីរសៀលហើយ ខេវិនក៏បានមកដល់  
ផ្ទះឈើប្រក់ភ្លើងមួយខ្នងនៅជិតវត្តកំផែង ដែលមានដាំស្ពាន់ផ្កាឈូក  
ស្រស់ត្រកាល។ ខេវិនចុះពីម៉ូតូខុបដើរចូលទៅក្នុងរបងផ្ទះភ្លាម។ ពេល  
នោះ មានតាចាស់មួយរូបដើរចេញមកទទួល :

- ចៅមករកពីណាគេដែរ?
- គឺ ខ្ញុំឈ្មោះខេវិន មកពីសហរដ្ឋ បានទទួលសំបុត្រមួយច្បាប់នេះអោយ  
មកទទួលបញ្ជីមរតករបស់ជីដូនខ្ញុំ...

- អូហ៎... អញ្ជឹងចូលមកក្នុងសិនមក ។

ខេនីក៏ដើរតាមតាចាន់ឡើងចូលទៅក្នុងផ្ទះ ។ ពិតមែនតែផ្ទះនោះ ចាន់បន្តិច តែទិដ្ឋភាពស្ងួតច្បារ និងការរៀបចំតុបតែងផ្ទះ តាមរបៀបខ្មែរ បុរាណល្អប្រណិត ឃើញភ្លាមគួរអោយចាប់ភ្នែកតែម្តង ។ ខេនីគិតតែ ក្នុងចិត្តម្នាក់ឯងថា :

- ថ្វីត្បិតផ្ទះនេះមិនហ៊ុហាដូចវិទ្យាឯក្នុងពេញមួយនោះទេ តែក៏មនោរម្យ គួរអោយចង់រស់នៅណាស់ ។ យើងក៏មិនខកចិត្តដែរ បើសិនជាយើងបាន ក្លាយជាម្ចាស់ផ្ទះ១នេះ ។

ពេលនោះតាចាន់ក៏កូកហៅឡើងថា :

- យាយអើយ! អាម៉ឺដែលថាមកពីអាមេរិកនោះ គេបានមកដល់ហើយ ឆាប់ មកទទួលគេបន្តិចទៅ ។

ដួនចាន់មួយក៏ដើរចូលមកដល់ ឃើញខេនីហើយក៏លាន់មាត់ :

- បុទ្វា! កូនអាមេរិកមានមាឌធំដំបងណាស់ហ្ន៎! ហើយចុះមើចបានជា ពាក់ក្រវិលមួយចំហៀងដូច្នោះផង? អាងឯងកើតជំងឺកោបម្លាងមែនទេ?

ខេនីធ្វើភ្នែកឡើងឡង់ ព្រោះនាយមិនយល់ពាក្យដួនចាន់ថា ចង់សួរ ពីអ្វីទេ ។ ស្រាប់តែ តាចាន់នោះឃាត់យាយភ្លាម :

- យីអើ! យាយសួរអញ្ជឹងមិនខ្លាចអាម៉ឺវាខ្មាស់ទេហ្ន៎? រួចចុះឯណា ឥវ៉ាន់ ដែលជីដូនរបស់គេធ្វើទុកនោះ? យាយឆាប់ទៅយកអោយគេទៅ!

ខេនីពូជូឆ្នោះ ក៏ភ្ញាក់ព្រើត លាន់មាត់ឡើងថា :

- បានឆ័យថា ផ្ទះនេះមិនមែនជាផ្ទះរបស់ជីដូនខ្ញុំនោះទេ មែនទេ?

- មិនមែនទេ! ផ្ទះរបស់ជីដូនឯងនោះនៅឆ្ងាយណាស់ ត្រូវបន្តដំណើរទៅ មុខទៀតប្រហែលជាងពីរម៉ោងឯណោះ ។

អីយ៉ូយ! ខេនីធ្វើមុខស្វាយល្អក ឆឹកខកចិត្តស្តុកតែម្តង :

- ហើយចុះផ្ទះយាយនៅឆ្ងាយដល់ណាទៅហ្ន៎? ហ៊ី! ហេតុអីក៏រញ្ជិរញ្ជៃបែប នេះអញ្ជឹងហ្ន៎?

ខេនីលាន់មាត់តែម្នាក់ឯង ។ បន្តិចមក យាយចាន់ក៏ត្រលប់មកដល់ វិញ នៅដៃមានកាន់ស្រោមសំបុត្រពណ៌ប្រផេះមកជាមួយផង :

- នេះជាសំបុត្រពីជីដូនរបស់ចៅ ដែលអស់យដ្ឋានរបស់គាត់ដូចការនៅ ខ្នងសំបុត្រនេះស្រាប់ ។

គ្រាន់តែឆ្ងោកអានអានសាយដ្ឋានរបស់ជីដូននាយខេនីហើយ នាយ ម៉ូតូឌុបលាន់មាត់ឡើង :

- ព្រះអើយ! ផ្ទះនេះនៅឯភូមិព្រះនេត្រព្រះឯណោះ? ឆ្ងាយណាស់! បើជិះម៉ូតូដូចរបស់ខ្ញុំនេះ ប្រហែលពីបីម៉ោងទើបដល់ ។ ពេលនេះម៉ោងជាង ពារសៀលហើយ ទំរាំដល់ព្រលប់ថ្ងៃលិចល្ងម ។ ខ្ញុំមិនទៅទេ បើល្ងង់ចង់ ទៅពិតមែន ចាំស្លែកព្រឹក ចាំចេញដំណើរទៅ បានទេ?

តែខេនីក៏ពុំមានចិត្តអន្ទះសាណាស់មិនអាចនៅរង់ចាំបានទេ ។ នាយ យើង ក៏ហុចប្រាក់២០ដុល្លារទៅនាយហើយសួរថា :

- តើ២០ដុល្លារនេះអាចអោយអាបូនឯងដូរចិត្តទេហ្ន៎?

ឃើញ២០ដុល្លារភ្លាម នាយម៉ូតូឌុបលេបទឹកមាត់ភ្លឹកតែម្តង :

- អញ្ជឹង ទៅក៏ទៅដែរ ។

ខេនីកំហក់ពីក្រោយផ្ទះព្រៃដំណើរភ្លាម ។ តាមផ្លូវខេនីសង្កេត  
ឃើញជីវភាពអ្នកស្រុកកាន់តែប្លែកភ្នែកឡើងៗ ខុសពីជីវិតនៅឯភ្នំពេញ ។  
ពេលនេះខេនីមិនដឹងថាម៉ូតូដឹកនាយពីណាទៅណាទេ គ្រាន់តែដឹងថា ជាង  
ពីរម៉ោងក្រោយមក គេក៏បានមកដល់ជើងភ្នំព្រះនេត្រព្រះ ។ ខេនីចុះពី  
ម៉ូតូ សំលឹងមើលជុំវិញខ្លួន ហើយបែរសួរនាយម៉ូតូខុបថា :

- ហេតុអ្វី នៅម៉ុន្តែ គ្មានផ្ទះអ្នកស្រុកអញ្ចឹង ឃើញតែដើមឈើត្រឈឹង  
ត្រឈែទៅវិញ?

- មិនដឹងដែរល្បួង! ខ្ញុំក៏មកដល់ទីនេះជាលើកដំបូងដែរ អញ្ចឹង យើងបក  
ទៅក្រោយរកភូមិអ្នកស្រុក សួរគេសិនទៅ យ៉ាងម៉េចដែរ?

ខេនីកំពុងតែទាល់ច្រកដូចគ្នា កាលបើពូជូច្នោះ នាយយើងក៏ងក់  
ក្បាលភ្លាមតែម្តង ។ រំពេចនោះ ស្រាប់តែមានស្រីចាស់ម្នាក់ដើរមកដល់ ។  
នាយម៉ូតូខុបងាកសួរ គាត់ភ្លាម :

- អត់ទោសមីង! តើផ្ទះយាយក្នុងចូលតាមផ្លូវណាដែរ?

ស្រាប់តែមីងម្នាក់នោះធ្វើភ្នែកឡើងឡង់ ហើយចង្អុលទៅម្ខាង រួច  
វាថាថា :

- ទៅតាមសញ្ញាព្រួញមួយនោះទៅដល់ហើយ... តែ...

- តែ... យ៉ាងម៉េចទៅមីង?

- ជិះម៉ូតូទៅមិនកើតទេ ទាល់តែថ្មើរជើង ព្រោះត្រូវឆ្លងទឹក ។

ថាហើយគាត់ក៏ទូលអុសចេញទៅ ។ នាយម៉ូតូខុបក៏បែរមកខេនី  
និយាយថា:

- អត់ទោសទៅចុះល្បួង ខ្ញុំជូនបានតែត្រឹមហ្នឹងទេ ។

ពេលនោះថ្ងៃជ្រៃណាស់ទៅហើយ ។ ខេនីក៏ទទួចថា :

- បួនចតម៉ូតូចោលនៅទីនេះសិនហើយ ។ យើងចង់បានរូបបងមករួម  
ដំណើរគ្រាន់នឹងបានជាគ្នា ត្បិតខ្ញុំនេះមិនស្គាល់ភូមិស្រុកគេទេ ។

- តែ... ខ្ញុំត្រូវទៅផ្ទះវិញហើយ មិនអាចជូនល្បួងបានទេ ខ្លាចត្រលប់  
ដល់ផ្ទះវិញ ពេលយប់អាច្រាតជ្រុលនាំតែប្រពន្ធរកឿង ។

នាយម៉ូតូខុបថាហើយក៏បរម៉ូតូត្រលប់វិញទៅបាត់ រកតែខេនីនិយាយ  
អ្វីទៀតមិនទាន់ផង ។ ពេលនោះ ខេនីក៏ឈរនៅតែម្នាក់ឯងក្បែរជើងភ្នំ  
ដែលគ្មានផ្ទះអ្វីម្នាក់មួយសោះក្រៅពីដើមឈើខ្ពស់ៗតែប៉ុណ្ណោះ ។ ក្រៅពី  
នោះមានផ្លូវឡើងទៅខាងលើភ្នំ តែមិនដឹងថានៅលើភ្នំមានអ្វីទេ ។ ម្យ៉ាង  
ទៀត ព្រះអាទិត្យក៏រៀបរយចូលខ្លួនពួនកាយក្រោយភ្នំព្រះសុរេមរ សន្សឹមៗ  
ទៅហើយ ។ ខេនីមិនអាចនៅដក់យូរបានឡើយ គឺត្រូវរួចរះស្រួតដំណើរ  
ទាន់នៅភ្នំ ។ នាយក៏លើកសំពៀតខ្សែវដាក់លើស្នាហើយដើរទៅមុខទៀត  
យ៉ាងលឿនតាមទិសសញ្ញាព្រួញដោតចង្អុលតាមផ្លូវ ។ ដំបូង កំលោះយើង  
ដើរកាត់ព្រៃដែលមានដើមឈើធំៗ រួចហើយក៏ដើរកាត់ចំការបូស្សី ដែល  
មានបូស្សីដុះយ៉ាងក្រាស់ ដុតបន្តិចមកក៏មកដល់មាត់ប្រឡាយទឹក តែគ្មាន  
ស្ពានឆ្លងទៅមកសោះ ។ ខេនីត្រូវបង្ខំចិត្តដោះស្បែកជើងម្តងម្តង ខោដើរ  
លុយទៅមុខទៀត ។ បន្តិចក្រោយមក នាយយើងក៏មកដល់វា ស្រែល្វឹង  
ល្វើយមួយ ។ លុះដើរតាមភ្នំឆ្លងប្រហែលបីបួនស្រែ មាណពក៏បានមកដល់  
ដីទួលធំមួយទំនងជាលានបញ្ជាន់ស្រូវ ដែលមានដើមអំពិលនិងដើមត្នោត

ដុះបួនប្រាំដើម មានពំនូកចំបើង និងរទេះគោចាស់ដាក់ចោលក្រោមដើម  
អំពិល។ នៅក្បែរនោះ មានខ្ទមកំពុកមួយសង់ផ្ទាល់ដីដំបូលប្រក់ស្លឹក  
ត្នោត។ នាយកំបែរមើលជុំវិញខ្ទម រកមើលសញ្ញាព្រួញបំបែងធ្វើដំណើរ  
តទៅទៀតតែមិនឃើញអ្វីសោះ។ ពេលនោះ គេជ្រួញចិញ្ចឹមនឹកអន្ទះសា  
ពិភាល់ក្នុងចិត្តយ៉ាងចំលែក ព្រមទាំងរអ៊ូររ្ស៊ីរ្ស៊ីក្នុងមាត់ថា :

- ហេតុអ្វីទៅហ្ន៎ បានជាយើងធ្លាក់ខ្លួនមកដល់ថ្នាក់នេះ? យើងក៏មិនជឿ  
ដែរថាកូនខ្ទមកញាស់នេះជាកន្លែងដែល... ទេ! ហ៊ី...!!

ខេនដើរពីរបីជុំទូលហើយ នៅតែរកមិនឃើញសញ្ញាព្រួញជាតម្រុយ  
ឱ្យនាយចេញទៅណាទៀតសោះ។ ម្តងនេះ នាយវិតតែខកចិត្តមែនទែន :

- ឬក៏... ខ្ទមកញាស់នេះជាចំណុចមរតកដែលយើងត្រូវទទួលនោះទេដឹង?  
ស្រាប់តែខេនអស់កំលាំងចិត្តស្រលេតតែម្តង។ នាយដាក់ខ្លួនប្តឹក លើ  
ដងតំឈើក្រោមដើមអំពិល ចង់យំបន្តិច ចង់ស្រែកបន្តិច រួចយកដៃឈ្នឹ  
ថ្ងាស ត្អូញត្អែងថា :

- ពុទ្ធាអើយ... នាយខេន!! នេះឯងកំពុងតែយល់សប្តិ ឬក៏កំពុងប្រទះ  
ការពិតជាក់ស្តែង?

ពេលនោះថ្ងៃក៏លិចល្ងម ស្រាប់តែខេនកូរពោះត្រុក។ មែនហើយ!  
អាចយំតែខ្លួនតាមរកផ្ទះដីដូន នាយក៏ភ្លេចរឿងបាយទឹកអោយយឺង។  
ភ្លាមនោះ មាណពនឹកភ្នករកបកក្រោយ ស្រាប់តែភ្លេចផ្លូវដែលខ្លួនដើរចូល  
មកមិនដឹងថា ត្រូវដើរតាមភ្នំស្រែណាមួយដើម្បីត្រលប់ទៅផ្លូវដើមវិញ បើ  
ជុំវិញដីទួលនោះសុទ្ធតែភ្នំស្រែខ្លាំងខ្លាត់រឹមរវាមយ៉ាងហ្នឹង។ មេឃកាន់តែ

ចាប់ដិតបន្តិចម្តងៗ ពោះក៏កាន់តែកូរត្រុកៗមិនឈប់ឈរសោះ។ ខេនក៏  
ស្រវ៉ាទាញយកនំស្កូវកូឡា ដែលនៅសល់ពីលើយន្តហោះមកខាំទំពារកំដរ  
តំណន។ ពេលនោះ នាយយើងកាន់តែមានអារម្មណ៍ ខកចិត្តឡើងៗ នឹក  
សោកស្តាយអាណិតខ្លួនឯងបំផុត។

ដោយធ្វើដំណើរឆ្ងាយពីរបីថ្ងៃមកហើយ ព្រោះតែចិត្តអន្ទះសាចង់ដឹង  
ពីមរតកដីដូន ខេនមិនបានធ្វេច តាំងពីចេញដំណើរមកពីអាមេរិកម៉្លេះ។  
ពេលនេះ មាណពរបស់យើងអស់កំលាំងហៅតែម្តង ទាំងផ្លូវកាយ និងផ្លូវ  
ចិត្ត។ លុះអង្គុយផ្អែកនឹងដើមអំពិល សង់ធ្មេចយកកំលាំង មិនសូវស្រួល  
មាណពក៏ងើបដើរទៅក្នុងខ្ទម ហើយប្រាសខ្លួនលើរនាបឬស្សីកំពុកមួយ។  
ខ្យល់បក់ហើយរសៀកៗចូលមកតាមចន្លោះជញ្ជាំងរំហែក បានបបោស  
កាយបុរសយើងយ៉ាងថ្មមៗបន្តិចៗ ធ្វើឱ្យខេនហាក់ដូចជាមានអារម្មណ៍  
ក្សេមក្សាន្តូរស្រាលក្នុងចិត្តជាងមុន។ មួយស្របក់ក្រោយមក នាយក៏  
លង់លក់ក្នុងដំណេកទៅ...

**ថ្ងៃទី១៩ មករា ២០០៦**

មានរងារលាន់ខ្លើយៗលាន់ពូតិវិញមកលើយ័... ថ្ងៃក៏រះព្រឿងៗ ឯ  
ទិសខាងកើតមកបំភ្លឺសកលលោកសាជាថ្មីម្តងទៀត។ ខេនប្រែខ្លួនបើក  
ភ្នែកឡើងច្រលំស្មានថាខ្លួននៅអាមេរិក ក៏បំរះយ៉ាងខ្លាំងហើយស្ទុះយកដៃ  
ច្រត់ងើបយ៉ាងរហ័ស។ ចៃដន្យ រនាបឬស្សីទ្រង់ពុកៗបន្តិច មិនអាចទ្រាំទ្រ  
នឹងទំងន់ដែររបស់នាយយើងបាន ក៏បាក់ប្រស ធ្វើអោយខេនស្ទុះដៃចុះទៅ  
ដួលផ្តាប់មុខធ្លាក់ទាំងជំហរ។ មាណពខឹងណាស់ក៏ស្ទុះងើបម្តងទៀត តែ

រាងដូចជាប្រយត្តិប្រយោជន៍ជាងមុន។ ភ្លាមនោះ នាយយើងនឹកភ្នែកដល់  
សំពៀតខ្សែវ៉ែនដាក់តាំងរបស់ខ្លួន ក៏ងាករកមើល ស្រាប់តែបាត់មិនឃើញ  
សោះ។ ខេនស្ទុះតាំងទៅមើលនៅក្រោមដើមអំពិលក៏មិនឃើញទៀត។  
កំលោះយើងជ្រួលច្របល់ក្នុងចិត្តវិតតែខ្លាំងហើយ ព្រោះអីទាំងលុយកាក់  
លិខិតឆ្លងដែន និងរបស់របរផ្ទាល់ខ្លួន ដែលដាក់នៅក្នុងសំពៀតបានបាត់  
អស់រលីងគ្មានសល់។ មាណពស្ទុះស្មារត់ទៅរត់មកតែម្នាក់ឯង ដូចមនុស្ស  
ឆ្កួត យំមិនចេញ និយាយមិនរួច បានត្រឹមតែអន្ទះសាកន្ទះរា ក្នុងចិត្ត មិន  
ដឹងជានឹកចង់និយាយថាម៉េច ធ្វើយ៉ាងម៉េចទៀត បើខ្លួនកំពុងស្ថិតនៅ  
ក្នុងពិភពដ៏ចម្លែកមួយ។ មួយស្របក់ក្រោយមក នាយក៏ដាក់ខ្លួនអង្គុយ  
លើការទេះកំបាក់កំពុកមួយដែលនៅផ្នែកចោលនៅខាងក្រោយខ្នង យក  
ដៃច្រត់ចង្កាអង្គុយគិតសាជាថ្មីម្តងទៀតថាត្រូវដោះស្រាយយ៉ាងណា។ គ្រា  
នោះ នាយដាក់ភ្នែកក្រលេកឃើញក្មេងៗម្នាក់ៗលោហិតប្លែកនាក់ កំពុងបណ្តើរ  
ហូរគោមកដល់វាលស្រែក្បែរៗនោះ។ ខេនស្ទុះងើប បំរុងសួរពួកគេ  
ទៅហើយ ស្រាប់តែក្មេងៗទាំងនោះស្រដៀងមករកនាយមុនថា:

- ពូ! មកពីណា? មុខចំលែកម៉្លេះ? ជាខ្មែរ ឬជាសាសន៍អី? ឬក៏ពូជាជន  
បរទេសដើរលេងវង្វែងផ្លូវ?

ខេនឮហើយងក់ក្បាល :  
- មែនហើយ! ពូវង្វែងផ្លូវមិនដឹងថាត្រលប់ទៅវិញតាមណាទេ។  
- ហើយចុះផ្ទះពូនៅឯណាដែរ ចាំខ្ញុំទៅប្រាប់ពុកអោយបរទេស នាំពូទៅ  
ផ្ទះវិញ?

- គឺ... នៅឯសហរដ្ឋឯណោះ។  
- ហើយសហរដ្ឋហ្នឹងនៅដល់ណាទៅ? តាមមើល ប្រហែលជាឆ្ងាយហើយ  
មិនដឹងថារទេះគោរបស់ពុកខ្ញុំអាចបរទៅដល់ដែរឬក៏អត់ទេហ្ន៎...?

ភ្លាមនោះ ក្មេងម្នាក់ទៀតសួរនាយថា :  
- យប់មិញពូសំរាន្តនៅក្នុងខ្នងនោះមែនទេ?  
- មែនហើយ ហើយចុះប្អូនរាល់គ្នាស្គាល់ម្ចាស់ខ្នងទេ?

ទាំងអស់គ្នាត្រវីក្បាល ហើយឆ្លើយស្រុះគ្នាថា :  
- មិនស្គាល់ទេ ពូតែចាស់ៗធ្លាប់ហៅថា ខ្នងយាយកូង  
ពេលនេះ ខេនកាន់តែខកចិត្តខ្លាំងថែមទៀតហើយ កាលបើឮក្មេងៗ  
បញ្ជាក់យ៉ាងច្បាស់ដូច្នោះទៅហើយ។ នាយយកដៃទះថ្ងាសតិក្នុងចិត្តថា :

- មិនគួរណាស់រេចចិត្តលាអាមេរិក ដើម្បីមតកកំពុកបែបនេះទេ! ឥលូវ  
ផ្ទុះខ្លួនយ៉ាងជ្រៅ តើយើងត្រូវដោះស្រាយយ៉ាងម៉េច ដើម្បីអោយទៅដល់  
សហរដ្ឋវិញទៅ?

ភ្លាមនោះក្មេងៗនាំគ្នាដកកមើលទៅក្នុងខ្នង ហើយក៏សួរខេនថា :  
- ពូសំរាន្តនៅក្នុងខ្នងយប់មិញ មានត្រូវខ្មោចលងទេហ្ន៎?  
- អត់មានទេ ពូគេងលក់ស្រួលណាស់! យ៉ាងម៉េច? ទីនេះមានខ្មោចលង  
ផងហ្ន៎?

- ពួកយើងមិនដឹងទេ តែពូចាស់ៗគាត់ហាមមិនអោយចូលយកអ្វីពីខ្នង  
នោះទេស្ម័គ្រវិញណាដូនតានៅចាំយាមរាល់យប់រាល់ថ្ងៃ។ តែគួរឱ្យឆ្ងល់  
ដែរ ប្រសិនបើវិញណាដូនតានៅយាមទីនេះមែន ម៉េចបានជាគាត់មិនចេញ

មកលងបងកាលពីយប់មិញអញ្ចឹង?

ពូដូច្នោះខេរីនក៏សើចខិតៗឡើងហើយឆ្លើយតបវិញថា :

- ព្រោះពូមិនចង់បានទ្រព្យរបស់របរទាំងនេះ បានជាគាត់មិនចេញមុខមកលងពូនោះអី ។

- ពូមិនចង់បានអ្វីរបស់គាត់ពិតមែន... តែពូកខ្ញុំចង់ព្រោះពូកខ្ញុំក្រីក្រណាស់ ឃើញភ្នំភ្នំទុកទំនេរចោល ចេះតែចង់បានយកមកប្រើ គ្រាន់តែមិនហ៊ានចូលយក ។

- ពូកក្នុងពិតជាចង់បានមែនហ្នឹង?

- បាទ ! (ក្មេងទាំងនោះឆ្លើយព្រមគ្នាឡើង)

- អញ្ចឹងចាំពូចូលយកមកអោយ បើវិញ្ញាណដូនតារកឡើង ទុកអោយគាត់មករកឡើងនឹងពូចុះ ។

ថាហើយ ខេរីនក៏ស្ទុះចូលទៅក្នុងខ្ទមរកមើលភ្នំភ្នំ តែមិនឃើញមានអ្វីល្អៗសំខាន់គួរសំលឹងអ្វីមួយសោះ ក្រៅពីខ្នើយកញ្ចាស់បួនប្រាំ មុងកណ្តុច ឆ្នាំងដី ពាងកំបែក និងកំព្រែងល្អិតញើជាលក់ពុកៗ ដែលត្រូវពឹងពាងរុំពូម្តីជិតតែប៉ុណ្ណោះ ។ ភ្លាមនោះ នាយក៏ចេញមកក្រៅវិញ ហើយស្រែកប្រាប់ក្មេងទាំងនោះថា :

- នៅទីនេះ មានតែរបស់កញ្ចាស់ៗ កំពុកៗ យកប្រើមិនកើតទេ ។

ស្រាប់តែក្មេងៗឆ្លើយវិញ :

- ប៉ុន្តែ នៅផ្ទះខ្ញុំក្រណាស់ រកតែអាម៉ាកកំពុកបែបនេះប្រើមិនបានផង

- អូហ្នី ពិតមែនហ្នឹង? (ខេរីនលាន់មាត់)

ខេរីនមិននឹកស្មានទេ ថាក្មេងទាំងនោះក្រីក្រដល់ម្លឹង ។ រំពេចនោះ នាយក៏ស្ទុះទៅប្រមូលឥវ៉ាន់ទាំងឡាយ ដែលនាយឃើញមាននៅក្នុងខ្ទមកញ្ចាស់នោះ មកចែកឱ្យក្មេងអស់គ្នាសល់ ។ ពួកគេសើចសប្បាយរីករាយណាស់កាលបើបានទទួលឥវ៉ាន់របស់របរទាំងនោះ ។ មួយស្របក់ក្រោយមក ពួកក្មេងៗឃ្នាលគោកទៅបាត់រលីង ។ ម្តងនេះ នាយក៏ត្រូវនៅអង្គុយម្នាក់ឯងត្រមង់ត្រមោចទៀតហើយ ។ ស្រាប់តែពោះនាយកូរត្រូវសាជាថ្មី ទើបនឹកឃើញថាខ្លួនកំពុងតែហៅបាយដល់កំណត់ហើយ ។ នាយយើងយកដៃឈឺថ្ងាសទះតិចៗ ត្បិតមិនដឹងថាត្រូវជួយខ្លួនឯងយ៉ាងណាឡើយ ។ ពេលនោះ នាយក៏ប្រាសខ្លួនលើគ្រែរនាបបួស្សីកំពុកវិញ យកដៃគងថ្ងាសគិតសាជាថ្មី ស្រាប់តែដាក់ភ្នែកទៅចំរូបថតដូនចាស់ម្នាក់ដែលមានទឹកមុខពួញមិមព្រាយដាក់ព្យួរនៅលើមាត់ទ្វារខ្ទម ។ មាណពន្យានថា :

- ហ្នឹងឬ យាយក្នុង ជីដូនរបស់យើង?

ខេរីនក៏ស្ទុះទៅទាញរូបថតនោះចេញពីជញ្ជាំងយកមកមើល ស្រាប់តែជំពប់ដីដួលទាំងជំហរ ។ រូបថតក៏រហូតពីដៃជ្រុះទៅដីព្រុស ។ កញ្ចក់រូបថតបែកខ្ទាយព្រោង ឯសន្លឹករូបថតក៏ខ្ចាតប៉ើងឡើង ហើរចេញតាមទ្វារខ្ទមទៅធ្លាក់នៅធ្លាមុខផ្ទះ ។ រំពេចនោះ ខេរីនបែរភ្នែកទៅតាមរូបថតក៏ចាប់ភ្លឹកថា នៅលើខ្នងរូបថតមានស្នាម ចារដោយអក្សរល្អិតៗស្ទើរ ទំនងចង់ពន្យល់អ្វីច្រើនហើយ ។ នាយក៏ស្ទុះទៅ រើសរូបថតយកមកវិញយកមកអាន តែឥតប្រយោជន៍ទេ ត្បិតចំណារនោះបានសរសេរជាភាសាខ្មែរ ។ មាណពលយកាន់រូបថតធ្វើថ្មឹង ខកចិត្តតែម្នាក់ឯង ។ ភ្លាមនោះ ស្រាប់តែ

មានសំលេងមនុស្សស្រីម្នាក់ពោលពីក្រោយខ្នងនាយមកថា :

- អ្នកមកពីណា ទើបហ៊ានចូលបំផ្លាញរបស់របរនៅទីនេះ?

ខេនីងអាកាំង ឃើញស្រីក្មេងម្នាក់ស្លៀកពាក់ស្រមោកស្រមក យូរ  
បានស្រាក់មកដល់។ នាងទទួរក្រមា បាំងមុខ បាំងសោភ័ណអស់ ហើយ  
ពាក់អាវដែលពងពណ៌ប្រផេះ ដើរចូលក្បែរខ្ទម ថែមទាំងស្រដីទៀតថា :

- អ្នកស្រុកម៉្លះនេះ គេគោរពម្ចាស់ខ្ទមនេះណាស់ សូម្បីតែគាត់បានចែកឋាន  
ទៅហើយក្តី ក៏អ្នកស្រុកនៅតែផ្តល់ក្តីគោរពដល់គាត់ដដែល។ ម្យ៉ាងទៀត  
គេរាល់គ្នាតែងនាំគ្នាយកបាយសម្លមកសែនព្រេនជូនគាត់ជាអលង្កិ ត្បិត  
កូនចៅគាត់ព្រាត់ទៅឆ្ងាយអស់ គ្មាននរណាគេធ្វើបុណ្យអោយទេ។ ខុស  
ប្លែកអ្វីតែអ្នក... មិនត្រឹមតែមិនថ្វាយសំណែនទេ ថែមទាំងបំផ្លាញរបស់  
របរអ្វីៗដែលជាភ្នំរបស់គាត់ថែមទៀតផង។ អ្នកពិតជាយ៉ាប់មែន!!

ឃើញវត្តមាននាងភ្លាម ស្រាប់តែខេនីងត្រេកអរកើតពោះតែម្តង។  
ប៉ុន្តែ ដោយអាល័យតែភ្ញាក់ផ្អើលនឹងវត្តមានរបស់ធីតាពេក ខេនីងឈរធ្វើ  
តាំងមិនបានឆ្លើយតបទៅនាងវិញទេ គ្រាន់តែឈរសំលឹងមើលមុខនាង  
ដោយរំភើបក្នុងចិត្តតែប៉ុណ្ណោះ។ មែនហើយ!... នារីនោះពិតជាឆ្ងាយ  
ត្រូវណាស់។ ខេនីងរកពាក្យអ្វីតបមិនបានឡើយ។ ភ្លាមនោះមាណវីក៏ដោះ  
ស្រាក់បាយតំរៀបនៅមុខខ្ទម ហើយអុជចូបក្រាបសំពះ។ ខេនីងក៏លើក  
រូបថតជូនចាស់យកមកមើលម្តងទៀត រួចក៏សំលឹងទៅស្រីក្មេងមួយរូប  
នោះ ស្រាប់តែនាងក្រលេកមកទាន ក៏លាន់មាត់សើចខឹកៗឡើង :

- អ្នកកំពុងផ្សេងថា ខ្ញុំជាខ្មោចកំពុងប្រែកាឡាមកលងអ្នក ឬក៏អ្នកគិតថា

ខ្ញុំនេះជាកូនចៅសាច់ញាតិរបស់ម្ចាស់ខ្ទមនេះ?

ខេនីងភ្ញាក់ព្រើត លាន់មាត់តតាក់តតុបថា :

- គឺ... គឺ...

- សង្ស័យទាំងពីរយ៉ាងមែនទេហ៎? (នាងសួរផ្ទាន់អ្នកកំលោះយើង)

- គឺ... គឺ...

ខេនីងនៅតែសំលឹងមុខនាងហើយឆ្លើយមិនរួចដដែល។ ហេតុអ្វីទៅហ្នំ  
បានជា នាយយើងត្រូវប្រាប់ជាន់ទាំងថ្ងៃ តាំងអណ្តាត និយាយមិនរួចបែប  
នេះ? ស្រីស្រុកស្រែម្នាក់នេះ ក៏លាន់សំណើចខឹកៗឡើងម្តងទៀត :

- កុំសង្ស័យអី! គឺមិនមែនទាំងពីរយ៉ាងហ្នឹង។ ខ្ញុំគ្រាន់តែជាអ្នកស្រុក  
ធម្មតាទៅទីនេះ កើតទីនេះ រស់នៅទីនេះ ស្គាល់យាយក្នុងច្បារសំដាងគេ  
ព្រោះខ្ញុំធ្លាប់ជាអ្នករែកទឹកឱ្យគាត់ដូតរាល់ថ្ងៃ។ ការពិត គួរអោយអាណិត  
យាយក្នុងណាស់ដែលចាស់ជរាទៅ គ្មានកូនចៅនៅក្បែរថែរក្សាអ្វីម្នាក់  
សោះ។ ឮដំណឹងថា មានសាច់ញាតិនៅរស់ដែរ តែមិនដែលឃើញនរណា  
ម្នាក់អើតមុខមកមើលគាត់ទេ។ អូហ៎មែនហើយ! ឥលូវនេះ អ្នកជាមនុស្ស  
ចំលែក ដែលអើតមុខមកដល់ទីនេះជាលើកដំបូង... តើអ្នកត្រូវជាអ្វីនឹង  
យាយក្នុងដែរ?

ត្រូវមាណវីសួរចំណុចខ្សោយរបស់ខេនីង រកតែនាយនឹកឆ្លើយថា  
យ៉ាងណាក៏មិនសម។ នាយយើងឈ្លោកមុខសំលឹងរូបថត ដែលកំពុងកាន់  
នៅក្នុងដៃហើយ ហើយបែរសំលឹងមាណវីម្តងទៀត ទើបសួរនារីយើង  
ត្រលប់ទៅវិញថា :

- នាង... ចេះអានអក្សរខ្មែរទេ?

- ជាជាតិខ្មែរទៅហើយរឿងអីមិនចេះអានភាសាជាតិខ្លួនឯងនោះ ពុទ្ធា!

ធីតាឆ្លើយតបវិញអោយព្រងើយ។ នាងសំលឹងទៅរូបថតដែលខេនីកំពុងកាន់នោះ ហើយក៏ឧទានឡើង :

- ចង់អោយខ្ញុំអានអក្សរដែលចារនៅពីក្រោយរូបនេះមែនទេហ៎?

ខេនីងកំក្រាប។ ស្រាប់តែនាងសួរឡើង :

- តើអ្នកត្រូវជាអ្វីនឹងគាត់ បានជាហ៊ានបោករូបថតគាត់ចោលខ្នាតខ្លាយយ៉ាងនេះ?

- គឺ... គឺ... អោយសូមទោសផងដែលមិនបានប្រយ័ត្ន...

- ចេះដឹងខ្លួនខុសអញ្ចឹង ក៏គង់នៅគ្រាន់បើដែរ អាចនិយាយស្តាប់បាន ប៉ុន្តែអ្នកត្រូវបោសសំអាតកំទេចកវ៉ាន់ ដែលអ្នកធ្វើបែកបាក់ទីនេះឱ្យអស់សិនទើបខ្ញុំអានអោយស្តាប់។

ខេនីងដឹងកំហុសខ្លួនក៏ស្ទុះទៅធ្វើតាមភ្លាម។ មាណពសំអាតកំទេចអំបែងកញ្ចក់បណ្តើរ លូចគយគន់មើលនារីស្រុកស្រែមួយរូបនោះបណ្តើរក្នុងចិត្តដូចជារឹបញាប់ញ័រយ៉ាងណាមិនដឹង ដែលនាយបានជួបមុខសន្តនាជាមួយមាណវិមួយរូបនោះ។ មាណពហាក់ដូចជាចាប់អារម្មណ៍នឹងឆវីអ្វីម៉្លេះទេ ថែមទាំងនឹកក្នុងចិត្តថា :

- អរគុណណាស់ ទេពធីតាដែលចុះមកសង្គ្រោះរូបខ្ញុំពេលនេះ!!

ខេនីលូចញញឹមតែម្នាក់ឯង។

ម្តប់សំណែនបានជះក្លិនភាយៗកាត់ច្រមុះបុរសយើង ធ្វើឱ្យនាយលូច

លេបទឹកមាត់ជាញួយដងតែមិនហ៊ានមាត់។ រីឯនាងក្រមុំយើងវិញក៏រូចសង្កេតមើលមាណពយើងដូចគ្នា។ កាលបើប្រទះកែវភ្នែករបស់នាយយើងពីរបីដង ធីតាហាក់ដូចជាយល់ចិត្តក៏ពោលឡើង :

- អ្នកហៅបាយមែនទេហ៎? ផ្ទះខ្ញុំនៅជិតនេះទេ ត្រឹមបាយមួយពេលយើងមិនខ្វះ មិនកំណាញ់នឹងចែកអ្នកទេ។ សូមអ្នកដើរតាមខ្ញុំមក។

កំពុងហៅសឹងស្លាប់ កាលបើឮនាងស្រដីបើកផ្លូវដូច្នោះ បុរសយើងក៏មិនស្ងៀមនៅធ្វើមុខស្តើងតទៅទៀតដែរ។ នាយក៏ស្ទុះងើបយ៉ាងរហ័សដើរតាមក្រោយនាងភ្លាមដោយឥតប្រកែកមួយម៉ាត់ឡើយ ហើយថែមទាំងសប្បាយចិត្តនឹងដើរតាមនាងទៅដែរ។ តាមផ្លូវ មាណពលូចសង្កេតរូបរាងរបស់នាងពីក្រោយ ហើយនឹកក្នុងចិត្តថា :

- នាងគឺ... ជាទេពធីតាក្នុងសុបិនរបស់ខ្ញុំ ពិតមែនទេ?

ស្រីក្មេងបាននាំខេនីដើរតាមភ្លឺស្រែកាច់ក្នុងចុះឡើងៗ។ ថ្វីបើនាងមានមាឌតូចស្តើងលូតល្លៃ តែនាងដើររហ័សរហួសណាស់ រកតែខេនីដើរតាមស្ទើរមិនទាន់។ មួយសន្ទុះក្រោយមក ខេនីក៏បានមកដល់ផ្ទះតូចមួយ ប្រក់ស្លឹកត្នោតសង់ផ្ទាល់ដី។ មាណពមិនដែលឃើញផ្ទះបែបនេះពីមុនមកទេ សូម្បីតែខ្លួនជាជាតិខ្មែរដែរក៏ដោយ ក៏មិនដែលដឹងថាខ្មែររស់នៅរបៀបណាឡើយ។ នេះជាការពិសោធន៍មួយដ៏ពិតៗរបស់កំលោះយើងជាលើកដំបូងបង្អស់។ ភ្លាមនោះ ខេនីនយកដៃកេះជញ្ជាំងផ្ទះ ទាំងនឹកឆ្ងល់ក្នុងចិត្តស្ងៀមឃើញផ្ទាំងដីពណ៌ប្រផេះក្រមុំៗ មានព្រុយរសាត់ចេញមក ទំនងដូចជាកំទេចស្មៅរាប់ ហើយក៏សួរថា :



- តើជញ្ជាំងផ្ទះនេះធ្វើពីអ្វីទៅ ដូចជាប្លែកណាស់...?

នាងក្រមុំយើងសើចខិតៗហើយឆ្លើយថា :

- សង្ស័យតែអ្នកទើបតែមកពីឋានផ្សេងហើយ បានជាមិនដឹងថា ជញ្ជាំងផ្ទះអ្នកស្រែធ្វើអំពី ដីអិដ្ឋបូកអាចម៍គោលាយកំទេចចំបើងដូច្នោះ ។

- អូហ្ន៎... មែនហ្ន៎ស? (ខេរិនលាន់មាត់ដោយការភ្ញាក់ផ្អើល) ហើយចុះ... អាចនៅប្រើជាប់បានយូរដែរទេ?

- យូរឆ្នាំដែរ ទើបត្រូវជួសជុលធ្វើសាច្ចី ។ ជាអ្នកក្រគ្មានដើមទុន គេសង់ផ្ទះរបៀបនេះឯង សសរបួស្សី ដំបូលស្លឹកត្នោត ជញ្ជាំងដីអិដ្ឋ គឺអ្វីៗសុទ្ធតែមិនត្រូវការទុនចំរាមកសាងសង់ទេ តែយើងអាចមានជំរកជ្រូកនៅបានដោយមានសេចក្តីសុខបំផុត ។

ខេរិនយកដៃស្ទាបជញ្ជាំងហើយនឹកសង្វេគតែម្នាក់ឯង :

- យើងនៅដេកពួកទន់ៗអាមេរិក សុខៗ ហេតុអ្វីក៏ជីវិតយើងប្រែក្រលាបចំក្រុមកប្រទះជីវិតបែបនេះទៅវិញ? ហើយយប់នេះ...យប់ស្អែក...និងយប់តទៅទៀត... តើដំណើរជីវិតរបស់យើងនឹងក្លាយជាយ៉ាងណា?

កំពុងតែគិតស្តង់អារម្មណ៍ ស្រាប់តែមានសំលេងមួយមកពញ្ជាក់ :

- អា នាងមកពីខាងណាដែរ មុខមាត់ដូចជាប្លែកណាស់ សមតែជាអនិកជនមកពីបរទេស...

ខេរិនបែរម៉ោង ឃើញស្ត្រីចំណាស់មួយរូបដើរចូលមកដល់ ។ ស្រាប់តែស្រីក្មេងមួយរូបនោះពោលតបទៅគាត់ថា :

- គាត់ច្បាស់ជាអនិកជនណាស់ទៅហើយណាម៉ែ! មើលតែសាច់ឈាមនិង

ការស្លៀកពាក់ទៅដឹងហើយ មិនដូចអ្នកស្រុកយើងដែលក្រខ្យត់ខ្វះព្រឹកខ្វះល្ងាចនោះទេ ។

នាងនិយាយផង ដួសបាយដាក់បានហុចអោយនាយផង ថែមទាំងវាចាថា :

- នេះបាយ! អញ្ជើញពិសារទៅ! ថ្ងៃនេះមានតែត្រីកញ្ចុះអៀតអាំងទេ ។ ចំណែកនេះជាស្មោរផ្សិតចំបើងសាបៗអត់ដាក់អំបិល សំរាប់ហុតពេលអូលបាយ ។ នៅស្រុកស្រែមិនមានអ្វីសំបូរបែបដូចនៅទីក្រុងទេ ។

- នេះជាបាយ? ហេតុអ្វីក៏ពណ៌ក្រហមដូច្នោះ? (ខេរិនសួរ)

- គឺដាំពីអង្ករស្រូវវារ... គឺស្រូវដែលគេដាំនៅវាលស្រែជំរៅ អង្ករវាក្រហមដូច្នោះឯង ។

ពេលនេះ ខេរិនឃ្លានណាស់ ។ ទោះបីពណ៌ក្រហម នាយក៏ត្រូវតែស្រវាចុកឱ្យស្រន់គំលានដែរ ។ ព្រះអើយ! បុរសប្រឹងលេបយ៉ាងពិបាកបំផុត ត្បិតបាយនោះរឹងចំលែកយ៉ាងណាមិនដឹង ។ ចំណែកឯកូនត្រីកញ្ចុះអាំងវិញក៏ប្រែអើយសែនប្រែ!! នាយអកបាយបណ្តើរ ហុតទឹកស្មោរផ្សិតចំបើងបណ្តើរ ប៉ុន្តែគួរអោយឆ្ងល់ណាស់ ទោះបីជាអាហារមើលទៅមិនគួរអោយឆ្ងាញ់ទាល់តែសោះ តែនាយឃើភោគអស់ដល់ទៅបីបានឯណោះ គឺអស់បាយពីឆ្នាំងគ្មានសល់អ្វីសំរាប់ម្ចាស់ផ្ទះអ្វីបន្តិចឡើយ ។ ក្បែរនោះ ពីរនាក់ម្តាយកូន ក៏អង្គុយសំលឹងមុខគ្នាទៅវិញទៅមកដោយចំលែកចិត្ត ។ គ្រាន់តែទទួលបានបាយឆ្អែតមិនទាន់ នាយក៏លូកយករូបថតដូនចាស់ពីហោប៉ៅ ហុចអោយទៅមាណវិភាម :

- នាងជួយអានអក្សរនៅខ្នងសំបុត្រនេះបន្តិចមក?

- យី! មិនទាន់អរគុណថ្លៃបាយមួយពេលនេះផង ហ៊ានប្រើម្ចាស់ផ្ទះ ថែមទៀត? ថ្លើមធំមែន!

ខេរិនលេបទឹកមាត់ឆ្លើយបំពង់កំពែមិនហ៊ានតបវិញទេ។ រំពេចនោះ ស្រីចំណាស់ក៏វាចាឡើង:

- ចាន់អើយ! អានសំបុត្រអានអោយឆាប់ៗទៅ នឹងអាចជូនម៉ែទៅភូមិ ជប់ម៉ាវភ្នែត។

- ចាំសម្តែ!

ថាហើយស្រីចំណាស់ក៏ដើរចេញទៅក្រៅផ្ទះបាត់ទៅ។ នាងចាន់ឆ្លើយ ហើយក៏ទាញក្រមាចេញពីក្បាល ទំលាក់សក់ខ្មៅរលើបរលោងរំសាយចុះ មកលើស្មារបស់នាង។ ខេរិនក្រលេកឃើញនាងពិចារ្យមុខភ្លាម ក៏បើក ភ្នែកធំៗ ហើយខ្សឹបក្នុងមាត់តិចៗ តែម្នាក់ឯង ថា :

- ដូចណាស់... ដូចណាស់...!!

ស្រាប់តែខេរិនលូចញញឹមតែម្នាក់ឯង។ នាងចាន់ក៏ទទួលយករូបថត ពីដៃខេរិន ក៏ប្រទះកែវភ្នែករបស់នាយ ដែលសំលឹងមកនាងយ៉ាងភ្លឺថ្លា។ នាងភ្ញាក់ព្រើតបែរមុខគេចយ៉ាងរហ័ស រួចទាញយកក្រមាមកទទួរក្បាល វិញ ហើយឧទានថា :

- ទែ សំលឹងមើលអី? តិចឈប់អានអក្សរលើរូបថតអោយឥតល្អិត...!!

ខេរិនឮដូច្នោះក៏ទំលាក់ទឹកមុខ ឈប់ញញឹម ហើយនៅស្ងៀម។ ធីតា ក៏ចាប់យករូបថតពីមាណព អានដូចតទៅ :

- មកដល់ប្តីវិន្ត ចៅប្រុសតែមួយរបស់ជីដូន...

ស្រាប់តែនាងងើបមុខឡើងសំលឹងមុខខេរិនរួចសួរថា :

- អ្នកឈ្មោះអ្វីដែរ?

- ខេរិន! (បុរសយើងតបវិញ)

- ដូច្នោះ អ្នកមិនមែនជាចៅប្រុសរបស់យាយក្នុងទេ ព្រោះឈ្មោះខុសគ្នា។ ហើយ... បើអ្នកជាអ្នកក្រៅ កុំចង់ដឹងរឿងក្នុងគ្រួសាររបស់គេអី...

- គឺ... ប្តីវិន្តជាឈ្មោះខ្មែររបស់ខ្ញុំ លុះខ្ញុំចូលសញ្ជាតិអាមេរិកាំង ក៏ដូរជា ខេរិនវិញ។

- អូប៉ា អញ្ចឹងទេហ៎... ដូច្នោះ ខ្ញុំអានអោយអ្នកតទៅទៀតចុះ។

គ្រានេះ ខេរិនលូចសំលឹងមុខធីតាស្រុកស្រែដោយឥតព្រិច មិនដឹង ថាកំពុង ផ្ទៀងត្រចៀកស្តាប់នាង ឬកំពុងលូចគយគន់សំរស់របស់នាងទេ។ ថ្វីបើនាងមានមុខមាត់ធម្មតាៗ តាមរបៀបអ្នកជនបទ តែក៏ផ្ទៃមុខរបស់ នាងមានលាក់នូវគំនូចសោភ័ណ ដ៏ស្រស់បំព្រងមួយ ដែលកំពុងអង្រួន បេះដូងខេរិនអោយរំភើបញាប់ញ័រតែម្នាក់ឯង។ ចាន់ក៏ចាប់អានបន្ត :

- យាយនឹកចៅណាស់! ឮដំណឹងថា ចៅនៅអាមេរិកជាមួយមីងពៅដែល ជាកូនធម៌របស់យាយ តែយាយមិនដឹងថា ហេតុអីចៅមិនដែលមករក យាយម្តងណាសោះ ឃើញតែនាងពៅនិងប្តីរបស់គេមកលេងម្តងម្កាល...

មកដល់ត្រង់នេះ ខេរិននឹកដល់អតីតកាល ដែលមីងពៅធ្លាប់បបួល នាយមកលេងយាយនៅស្រុកខ្មែរ តែនាយមិនដែលនឹកខ្វល់សោះឡើយ ម្យ៉ាងដោយ មិនដឹងថាយាយដែលមីងពៅប្រាប់នោះ ជាជីដូនពិតមែន ឬក៏

គ្រាន់តែជាការឆលលេងរបស់គាត់ដើម្បីកុហកនាយអោយមកស្រុកខ្មែរ ។  
នាយភិតភ័យក្រែងមីងពៅមានគំរោងការចាប់នាយ អោយរៀបការស្រី  
ខ្មែរ នៅស្រុកខ្មែរដែលនាយមិនដែលស្គាល់ ។ ម្យ៉ាងទៀត នាយក៏មិន  
ស្គាល់ស្រុកខ្មែរ មិនស្គាល់ព្យាតិសន្តានរបស់ខ្លួន ម៉្លោះហើយ ចំណងនៃ  
សេចក្តីស្រឡាញ់ចំពោះព្យាតិសន្តាន ក៏គ្មានរូបអ្វីបន្តិចសោះនៅក្នុងបេះដូង  
របស់ខេវិន ។ គេមិនខ្វល់ទេថា មីងពៅរំលឹកនាយយ៉ាងណា ត្បិតកាលនោះ  
នាយបានលង់ក្នុងជីវិតឈាមរាវ ដ៏ភ្លើតភ្លើនយ៉ាងវង្វេងស្មារតីទៅហើយ ។  
ភ្លាមនោះ ចាន់លូចដៀងភ្នែកទៅមើលខេវិនដែលកំពុងមានទឹកមុខប្រៃ  
ប្រួល រួចហើយក៏ដក់ឈប់មិនអានមួយភ្លែត ទើបអានបន្ត ៖

- ឪពុកម្តាយទៅបានស្លាប់អស់កាលពីសម័យបុរេពេត ។ យាយបានរស់  
នៅតែម្នាក់ឯងរហូតមក រង់ចាំថ្ងៃណាដែលឯងបានត្រលប់មកស្រុកយើង  
រកយាយវិញ ។ តែអនិច្ចា! យាយមិនអាចរង់ចាំ ដល់ថ្ងៃនោះបានឡើយ  
គ្យិតយាយកាន់តែជំរាមួយថ្ងៃបន្តិចៗ... ។

ឮមកដល់ត្រង់នេះ ខេវិនរលីងរលោងទឹកភ្នែក នឹកស្តាយក្រោយដែល  
ខ្លួនមិនដែលគិតដល់ជីដូនម្តងណាសោះ ក្នុងឱកាសដែលគាត់តែងតែគិត  
ដល់នាយជាទីស្នេហា ។ ចាន់ក៏អានតទៅទៀត ៖

- ឈ្លើយចុះ! បើនិស្ស័យមិនបានអោយយាយបានជួបនឹងទៅនៅមុនថ្ងៃ  
ដែលយាយអស់បុណ្យទៅ យាយសូមកប់បញ្ជើលិខិតមរតករបស់យាយ  
លាក់នៅក្នុងខ្នើយចាស់ៗទាំងបួនដែលយាយដេរទុកដោយខ្លួនឯង ។ យាយ  
បានយកខ្នើយទាំងនោះ ទៅទុកនៅខ្ទមចាំស្រែលើខ្ទងទួល កណ្តាលស្រែ

ដោយមាននាងចាន់និងម្តាយជាអ្នកថែរក្សាខ្ទមជំនួសយាយបណ្តោះអាសន្ន  
ទាំងឯងអាចវិលត្រលប់មកទទួលមរតកទាំងនោះ ។ ស្រលាញ់ចៅបំផុត...  
យាយក្មេង...

ខេវិនឈ្មោកមុខនៅស្ងៀមស្ងាត់យ៉ាងយូរ មិនដឹងជាគិតគិតអ្វីខ្លះទេ  
ឃើញតែធ្វើមុខយ៉ាងស្រមុតក្រៃលែង ។ ស្រាប់តែ មាណពលាន់មាត់ថា ៖

- ព្រះអើយ!! (ខេវិនលាន់មាត់ខ្លាំងៗ) ខ្មែរអស់បាត់ទៅហើយ...!

ស្រាប់តែខេវិនលូកស្រវាចាប់ដៃនាងចាន់ អូសរត់ចេញទៅក្រៅផ្ទះ  
រឹងយ៉ាងរហ័ស ។ ចាន់ក៏ភ្ញាក់ព្រើត ស្រែកផង ទាញដៃនាយយើងបេះ  
ចេញផង ៖

- ទ័ងៗ លែងដៃខ្ញុំមើល ហើយនាំខ្ញុំទៅ ណាហ្នឹង?

- គឺជូនខ្ញុំត្រលប់ទៅខ្ទមចាំស្រែនោះវិញជាប្រញាប់!!

- ទៅធ្វើអី? ខ្ទមវាមិនរត់ចោលអ្នកទៅណាទេ ដើរតាមសំរួលក៏បានដែរ  
មិនចាំបាច់ កាន់ដៃខ្ញុំទេ... ទ័ង! លែងមើល! យី! បើមានគេឃើញ  
ខ្ញុំច្បាស់ជាវិវាហើយ...

- គឺជូនខ្ញុំត្រលប់ទៅរកក្មេងៗឃ្វាលគោមួយហ្នឹងនោះ!!

- ហើយចុះធ្វើម៉េចខ្ញុំនឹងដឹងថាជាក្មេងនោះជាណាទៅ? ហេតុអ្វីចាំទៅរក  
ក្មេងទាំងហ្នឹងផង?

- គឺ... កាលពីព្រឹកមិញនេះ ខ្ញុំបានកកាយយកឥវ៉ាន់ទាំងឡាយ នៅក្នុងខ្ទម  
យាយ រំចកក្មេងទាំងនោះអស់បាត់ទៅហើយ...

- អស់ទាំងខ្នើយបួននោះទៀតដែរមែនទេហ៎?

- មែនហើយ!

- អុំពូ! ស្រេចបាត់! អញ្ជឹងអ្នកទៅតាមរកក្មេងៗណាទៅ?

- គេមិនទាន់ទៅណាឆ្ងាយទេ ទើបតែជាងពីរម៉ោងប៉ុណ្ណោះ ម៉ោះ! ឆាប់ទៅជួយខ្ញុំរកក្មេងៗទាំង នោះបន្តិចណា!

នាងចាន់ក៏បណ្តោយអោយខេនអូសដៃប្រទាញប្រទង់ ទឹងណាត់ទឹងណែង ត្រលប់ទៅស្រែវិញ។ កាលបើក្រលេកឃើញមាណពយើងអូសដៃកូនក្រមុំគាត់ចេញទៅទាំងតក្កហលមិនដឹងរឿង មិនចាប់ដៃលក់ពុម្ពបានស្រូវអោយចំណីម៉ាន់ ក៏ស្រែកវាំងឡើងថា :

- វើយ! ជួយផង!... មានប្រុសកំលោះចាប់ជំរិតកូនស្រីយើងហើយ ជួយផង! ជួយផង!

សំលេងមឹងចាប់ បានឮទៅដល់អ្នកស្រុកក្បែរខាង។ គេក៏នាំគ្នាត់ព្រមកដល់ហើយសួរថា :

- ហើយចុះអាក់លោះមួយហ្នឹងវាទាំងនាងចាន់ទៅខាងណា?

- គឺប្រហែលជាវាទាំងនាងចាន់សំដៅទៅឯទួលខ្ពស់យាយក្នុងហើយ!

អ្នកស្រុកទាំងអស់ក៏នាំគ្នាត់ឈូឆរ មានទាំងលីដងវែក កាំបិតផ្កាក់ អង្កត់ឱស ឬក៏សូម្បីតែទំពាក់បេះត្របែក ក៏នាំគ្នាកាន់គ្រប់ដៃរត់តាមពីក្រោយដៃ។ ប៉ុន្តែខេននិងចាន់មិនបានចាប់ភ្នឹកទេ។ គេទាំងពីរចេះតែនាំគ្នាត់កាត់ស្រែផង និយាយគ្នាផងតាមផ្លូវរហូត។ ពេលនោះ ខេនហាក់ដូចជាចាប់ភ្នឹកថា ដៃរបស់នាងចាន់មានភាពទន់ល្ហើយយ៉ាងចំលែក មិនសក្តិសមជាដៃកូនអ្នកស្រែធ្វើការឡើយហត់ឡើយ។ ចិត្តឃើញនាយចេះ

តែលូចសំលឹងនាងមិនដាក់ភ្នែក ហើយមិនព្រមលែងដៃនាងចេញ ក៏នឹកខ្មាសក្នុងចិត្តណាស់។ នាងស្រវារលាស់ដៃចេញហើយវាចាឡើង ថា :

- យើងដើរតាមសំរួលក៏បានដែរ។ លែងដៃខ្ញុំសិនទៅណា!

ខេនឮដូច្នោះក៏ព្រលែងដៃវិញ ហើយខាំបបួរមាត់ធ្វើអេះអុញៗ។ រំពេចនោះ នាងចាន់សួរនាយយើងបន្តថា :

- ហើយចុះអ្នក... មានចាំមុខ ឬស្គាល់ឈ្មោះក្មេងទាំងនោះទេ?

- អត់ទេ តែចាំថាមានគ្នាប្រាំនាក់ ឃ្វាលគេមាំហ្នឹង។ អូហ្នី! មានពីរនាក់មុខដូចគ្នាទំនងជាកូនភ្លោះ។

- អូហ្នី បើអញ្ជឹងប្រហែលជាក្រុមអាត្មាតនិងអាដុងហើយ អញ្ជឹង ម៉ោះ! យើងទៅតាមផ្លូវផ្សេងវិញ រហ័សឆាប់ដល់ជាង។

ថាហើយ នាងចាន់ក៏នាំខេនរត់ផ្លូវកាត់ផ្សេងទៀត ដើម្បីទៅរកក្មេងឃ្វាលគេទាំងនោះ។ ចំណែកក្រុមអ្នកភូមិដែលរត់ត្រុក តាមមករកអ្នកទាំងពីរក៏ជ្រុលហួសសំដៅទៅខ្ទមយាយក្នុងបាត់អស់ទៅ ត្បិតមិនដឹងថាអ្នកទាំងពីរកំពុងដូរចិត្តទៅផ្លូវផ្សេង...

៩៩៩៩៩៩៩៩៩៩

៩៩៩៩៩

៩